



DISTRICTUS

ГАВЕТ



ВЫДАННЕ
КРАЯЗНАЎЦАУ
БРАСЛАЎШЧЫНЫ

№ 7 (52)
ЛІСТАПАД
2006 г.


БУДЫНКУ БРАСЛАЎСКАЙ ЛЯЧЭБНІЦЫ 100 ГАДОЎ 1906 - 2006

У кожным горадзе, мястэчку, абавязкова ёсьць будынкі, якім належыць асобая роля ў мінульым паселішча. У Браславе адным з такіх будынкаў з'яўляецца былая сельская лячэбніца. Мясцовыя людзі звыкли казаці: "чырвоная лячэбніца" ці "нарбутаўская".

Лячэбніца была ўрачыста адкрыта 24 лістапада 1906 г. дзякуючы матэрыялам Каўнаскага архіва, даследванню тагачаснага перыядычнага друку, удалося аднавіць гісторыю ўзвядзення лячэбніцы, у пачатку XX ст. адной з лепшых ва ўсёй губерні. Найбольш поўна яна апублікавана ў IV-м выпуску зборніка "Браслаўскія сышткі", прысвечанаму Станіславу Нарбуту (2000 г.).

Адразу пасля ўзвядзення будынак стаў адметнасцю мястэчка. Яго вылучала прыгожая архітэктура. Камень, цэгла, дах з бляхі – з такіх матэрыялаў ў Браславе былі збудаваны толькі храмы. І па памерах на дзесяцігоддзі лячэбніца заставалася адным з вялізных будынкаў паселішча. Гэта быў першы будынак забясьпечаны водаправодам (вода паступала са студні з дапамогай шведскага насоса). Першыя 20 гадоў гісторыі будынка цесна звязаны з асобай Ст.Нарбута. Не толькі лячэбніцу, але і вуліцу побач яшчэ пры жыцці знакамітага лекара называлі Нарбутаўскай. Нават нарадзілася традыцыя, што лячэбніцу ўзвёў Нарбут за свае гроши.

(заканчэнне на с.2)



Урачыстае адкрыццё лячэбніцы
24 лістапада 1906 г.

У нумары:

- » Да 100 гадовага юбілею будынка лячэбніцы
- » Медыцына Браслаўшчыны ў 1941-44 гадах
- » Род Сапегаў на Браслаўшчыне
- » Музейная выставка



Нарбутаўская лячэбніцы. Фрагмент. Мастак Уладзімір Кандрусевіч. 2001 г.




С.Нарбут і будынак лячэбніцы.
Марка з канверта да 150
годдзя лекара. 2003 г.
Мастак В.Сташчанюк

Шмат за стагодзэ пабачый гэты будынак: енкі і стогны жаўнераў у час І-й сусветнай, мітусно чыноўніцкіх кабінетаў у 1920-я гады, калі будынак забралі пад свае патрэбы польская адміністрацыя, вяртанне сюды польскіх лекараў, на змену якім пазней прыйшоў савецкі медперсанал. Пасля Ст.Нарбута тут працавала шімат добрых лекараў: І.Шантыр, М.Амельянович, Ф.Леўша.

У пасляваенны час будынак пашыралі, але патрэба ў новай лячэніцы адчывалася ўсё больш востра. У 1994 г. старая лячэніца апусцела – раённая бальніца спрэвіла наваселле ў новым комплексе. У лячэніцы вырашылі размясціць бібліятэку. Трэба сказаць, нядрэнны быў бы варыянт. Існавалі планы зрабіць у адным з пакояў мемарыяльны куток Станіслава Нарбута. Аднак грошы на рамонт і прыстасаванне будынка пад бібліятэку ўлады не знайшлі. А тым часам ніхто не змог абараніць лячэніцу ад варварства і дзікунства – раскрадалі што маглі, нават камень з падмуркаў, памяшканні сталі “клубам” бамжоў і выпівох. Гэты перыяд, напэўна самы жахлівы ў гісторыі будынка, на шчасце быў адносна кароткім. Неўзабаве былая лячэніца перайшла ва ўласнасць Полацка-Глыбоцкай праваслаўнай епархіі.

Цяпер у будынку дзеянічае скіт, адчынена царква, штодня адбываюцца набажэнствы. Яшчэ ў час рамонту будынак наведалі ўнуцкі Ст.Нарбута. Яны былі рады новаму жыццю лячэніцы. Яніна Гелерт з Варшавы сказала слова, якія цяпер часта паўтараюць: “Раней тут лячылі цела, цяпер будуць лячыць душу”.

Ад даўніх часоў існавалі вераванні, што душа можа быць не толькі ў чалавека. Ёй надзялялі асобныя з'явы прыроды, рэчы зробленыя рукамі чалавека. Калі б гэта было так, то “нарбутаўская лячэніца” з'яўляецца будынкам са шчырай, адкрытай да ўсяго добра га душой, якая імкнецца да неба і светла.



Да 100-гадовага юбілею будынка Браслаўскай лячэніцы Полацка-Глыбоцкая епархія выпусціла брашуру “Браслав и Свято-Пантелеймонов скіт. Всевидящее Око Божественного Промысла.” (Полацк. Выдавец А.Суднік). Выданне мае вельмі якасны друк, багата аздоблена каляровымі ілюстрацыямі. Яно складаецца з наступных раздзелаў: “Старонкі гісторыі Браслава”, “Доктар Станіслаў Нарбут”, “Нарбутаўская лячэніца”, “Протаірэй Уладзімір Васілеўскі”, “Стварэнне Свята-Панцеляймонавага скіта”. Тэкст брашуры напісала інакіня Полацкага Спаса-Ефрасіннеўскага манастыра Алена Ключынская. Пры гэтым яна выкарыстала матэрыялы, прадстаўленыя музеем. Музей перадаў таксама для выдання значную колькасць гістарычнага ілюстрацыйнага матэрыялу.

У сваю чаргу выкарыстаем тэкст брашуры, каб распавесці на старонках “Павета” аб арганізацыі ў будынку былой лячэніцы праваслаўнага скіта.

Адно з вызначэнняў слова “скіт” – ісвялікі манастыр. Нябеснымі апекунамі абіцелі лічацца Святы Панцеляймон і працадобная Ефрасіння Полацкая. Браслаўскі скіт лічыцца філіяй Спаса-Ефрасіннеўскага манастыра, што месціцца ў Полацку. Пакутнік Панцеляймон у праваслаўным пантэоне вядомы як лекар, апякун хворых.

Скіт паўстаў па ініцыятыве архіепіскапа Полацкага і Глыбоцкага Феадосія, які напрыканцы 90-х гадоў XX ст. наведаў Браслаў. Улады перадалі будынак лячэніцы праваслаўнай царкве. За паўтара года былі праведзены рамонтныя працы, якімі кіраваў прараб Фёдар Мажэйка. У будынку размясціліся: дамавая царква ў імя Св.Панцеляймона, трапезная для манашак і для гасцей, кухня, келлі, архіерэйскія пакоі, службовы кабінет, надсобныя памяшканні. З Полацкага Спаса-Ефрасіннеўскага манастыра ў Браслаў прыбыло 6 сясцёр. Першая служба ў абіцелі праведзена ў сакавіку 2006 года.



Медыцынскі персанал
лячэніцы 1930-х гадоў



Святы Панцеляймон.
Ілюстрацыя з брашуры

МЕДЫЦЫНСКІЯ ЎСТАНОВЫ У БРАСЛАВЕ У ЧАСЫ АКУПАЦЫІ (1941-44)

Адным з цікавых эпізодаў гісторыі II-й сусветнай вайны з'яўляецца аналіз побыту і жыццядзейнасці людзей на акупіраваных тэрыторыях. Дзякуючы дакументам, якія захоўваюцца ў Віцебскім дзяржаўным архіве (фонд 2848), матэрыялам перад- і паслявясеніага перыядычнага друку, можна прыгадчыць старонкі гісторыі медыцынскай справы вясных часоў.

З устанаўленнем у Браславе акупацыйнай улады ў 1941 г. праз некаторы час паўсталі і пачалі працаваць медыцынскія ўстановы. Пры раённай управе, якая кантралаявала многія жыщёва-пабытовыя стасункі і, якой дарэчы кіраваў доктар-ветэрынар Ральён Кавальскі, існаваў санітарны аддзел. Задачы, якія стаялі перад аддзелам быў простыя: найперш, кантроль за санітарна-энімілагічнай сітуацыяй, па-другос, кіраўніцтва працай лячэбніцы, амбулаторыі і дзіцячага дома, які быў створаны ў 1940 г. савецкімі ўладамі. Загадваць санітарным аддзелам быў прызначаны Анатоль Фірсаў. Магчыма на яго прызначэнне паўплывала тое, што яго жонка Яўгенія была з сям'і этнічных немцаў. У штаце аддзела было 4 чалавекі. Так, па даценых на восень 1942 г. акрамя загадчыка аддзела згадваюцца дэзінфектары Канстанцін Хлябовіч і Язэн Дарэвіч. Справаводства вяла Галіна Эйсмант. На жаль, пакуль няма ніякіх падрабязных звестак пра будзенныя справы санітарнага аддзела часоў акупацыі.

Браслаўская лячэбніца ў гэтыя часы мясцілася ў “нарбутаўскай” пабудове. У 1942 г. штат (разам з тэхперсаналам) 23 чалавекі. Галоўным урачом быў Максім Цімафеевіч Амельяновіч. Гэты урач – неардынарная асоба. Вядомы некаторыя факты яго біяграфіі. Ён нарадзіўся ў 1900 г. Скончыў Віленскі ўніверсітэт. Да прызначэння ў 1937 г. на пасаду ў Браславе працаваў у суседній Дзісне. Негледзячы, што ён працаваў пры “паляках”, у 1939 г. ён быў абраны на знакаміты Народны сход у Беластоку у час аб'яднання Заходній і Усходній частак Беларусі. З прыходам немцаў ён спакойна працягваў лячыць хворых і не паехаў углыб краіны ў эвакуацыю. Адразу пасля вайны яго не рэпрэсіравалі. Аднак, што было далей – невядома.

Разам з М.Амельяновічам увесь акупацыйны перыяд адпрацаваў яшчэ адзін слынны доктар – Язэн Шантыр. Наяўнасць у штаце ажно 4 сяцёў-акушэрак відавочна ўказвалася на сур'ёзны падыход да нараджэння дзяцей. Астатнія пасады займалі санітаркі, кухаркі, прачкі і г.д.


Быў у Браславе і яшчэ адзін доктар – Вільгельм Барэцкі. Ён загадваў амбулаторыяй. З ім працавалі фельчар Антон Кручкоўскі, акушэрка Валянціна Харчанка і медсястра Рэгіна Рачкевіч.

Яшчэ адну цікавую дэталь удалося адшукаць. У красавіку 1943 г. сярод працаўнікоў амбулаторыі згадваецца прозвішча Язэпа Трубілы, фельчара, які пачынаў яшчэ ў 1994 г. фельчарам у Дрысвятах. З 1918 г. ён быў фельчарам у Браславе, г.зн. калегай славутага лекара С.Нарбута.

Увогуле, акрамя Браслава ёсьць звесткі пра існаванне амбулаторый у Відзах, Слабодцы, Опсе, Друі, акушэрскіх пунктаў у Плюсах, Казянах. Аптэк было таксама багата – у Браславе, Слабодцы, Друі, Відзах, Казянах, Дрысвятах, Опсе.

Некалькі слоў пра дзіцячы дом, які, як вядома, у часы эвакуацыі на пачатку вайны не паспелі вывезці ў тыл. Дакладна вядома, што гэта ўстанова падпідалася санітарнаму аддзелу грамадзянскай павятовай управы на акупаванай тэрыторыі. Яна атрымлівала фінансаванне з боку нямецкіх уладаў. Па стану на 1943 г. вядомы дакладны спіс працаўнікоў дзіцячага дома. Налічавалася 15 чалавек, якія яго аблугуювалі. Загадваў ім урач Пётра Гайдзель, за дзецьмі наглядалі 6 няняў, сярод іх і знакамітая Анастасія Жукава. Хутчэй за ўсё, у пачатку 1944 г. існаванне дзіцячага дома ўскладлілася. Што было з ім пад час вызваленчых баёў улетку 1944-га невядома. Сярод дакументаў не трапляеща ніводнай

згадкі пра здзекі над дзецьмі нямецкіх ваеных. Тому, напэўна наперадзе разгадкі шматлікіх момантаў перыяду нямецкай акупацыі, у тым ліку і на медыцынскай тэмэ.



Медыцынская даведка часоў акупацыйнага перыяду, выдадзеная жыхару в. Янулі Опсаўскай гміны Ю. Гібоўскаму. У ёй пазначана хвароба і вызваленне ад цяжкай фізічнай працы. Падпісана браслаўскім лекарам І.Шантырам. На адваротным баку маецца рэзалюцыя фельчара Опсаўскай амбулаторыі Навіцкага.

28-29 кастрычніка адбылася навуковая канферэнцыя, прымеркаваная да 450 гадовага юбілею выдатнага дзеяча Вялікага княства Літоўскага, славутага нараджэнца віцебскай зямлі канцлера Льва Сапегі (1557-1633). Яе арганізавала Віцебская філія грамадскага аб'яднання "Фонд імя Льва Сапегі". У першы дзень канферэнцыя працавала ў мястэчку Астроўна (сучасны Бешанковіцкі раён), дзе нарадзіўся Л.Сапега. удзельнікамі сустэрэчы былі навукоўцы шэрагу ўніверсітэтаў краіны, а таксама краязнаўцы тых рэгіёнаў, якія звязаны з імем выдатнага гісторычнага дзеяча, ці яго родам. Матэрыялы канферэнцыі плануецца выдаць у бліжэйшы час. Прапануем уваже чытача скарочаны варыянт выступлення прадстаўніка Браслаўшчыны Кастуся Шыдлоўскага.

*Старафадаўнай
Літоўскай Пагоні
не разъбіць,
не спыніць,
не скрымаць!!!*



Максім Багдановіч

Герб «Пагоня» з тытульнага ліста Статута ВКЛ 1588 г., падрыхтаванага і выдадзенага пры актыўным удзеле Л.Сапегі

РОД САПЕГАЎ НА БРАСЛАЎШЧЫНЕ

Гісторычны Браслаўскі павет Віленскага ваяводства, тэрыторыя якога фарміравалася на працягу XV – XVI стст. і была аформлена адміністрацыйнай рэформай 1565 – 1566 гадоў, займае адметнае месца ў гісторыі славутага роду Сапегаў. У Браслаўскім павеце склаліся дзве вялізныя сапегаўскія латыфунды, роля якіх у падмурку заможнасці роду даволі істотная. На тэрыторыі сваіх браслаўскіх уладаній Сапегі ўзвялі два замкі, заснавалі мястэчка Іказнь і горад з Магдэбургскім правам Сапежын, фундавалі цэлы шэраг храмаў. Засталася багатая дакументальная спадчына дзеянасці Сапегаў у рэгіёне, якая патрабуе больш дэтальнага вывучэння і аналізу.




Казімір Леў Сапега, фундатар Друйскага бернардзінскага кляштара



Кацярына, жонка К.Л. Сапегі.
Копія XIX ст. з арыгінала XVIII ст. Фота Я.Булгака. 1929 г.

Пачатак браслаўскім уладаніям роду быў паклалзены Янам (Іванам) Сапегам. Ян Сапега (каля 1450 – 1517 гг.) з'яўляўся адным з чатырох сыноў пачынальніка роду Сямёна, выхадца з полацкіх баяр, вялікакняжацкага пісара. Вядомы як відны дыпламат і важная службовая асоба дзяржавы. У тым ліку выконваў функцыі асабістага сакратара княгіні Алена, пазней насыт титул яе канцлера. Алена, дачка Маскоўскага князя Івана III і Соф'і Палеолаг, стала жонкай вялікага князя Літоўскага Аляксандра Ягелончыка ў 1495 г. Лёс яе аказаўся цесна звязаны з Браславам. Княгіня з мужам наведала горад у 1500 г. У 1501 г. Алена атрымала Браслаў і некаторыя навакольныя вёскі ў падарунак. Вялікая княгіня мела пад

Браславам летнюю рэзідэнцию, у замку заснавала жаночы манастыр. У Браславе Алена памірае 24.01.1513 г. (надрабязней пра гэта: Памяць. Браслаўскі раён. Мн., 1998. С.102-110). Браслаўскае наваколле прыцягнула ўвагу сакратара Алена Яна Сапегі. Гэта тэрыторыя мела даволі важнае стратэгічнае значэнне, прыкрываючы Вільню з паўночнага боку. Апрача таго, тут стала складваша адміністрацыйная адзінка, цесна звязаная з вялікакняжацкім дваром, якую М.Любаўскі адносіў да ліку важнейшых акруг княства (М.К.Любавский. Областное деление и местное управление Литовско-Русского государства ко времени издания Первого Литовского Статута. М., 1892.). Дарэчы, з 1502 г. Я.Сапега стаў намеснікам-дзяржайцам браслаўскай акругі. Не выключана, што гэтаму прызна-чэнню паспрыяла Алена. На тэрыторыі акругі Я.Сапега стаў набываць і атрымліваць у падару-нак землі і падданых. Каля возера Іказнь у 1499 г. за 200 кон грошай широкіх



Друйскі касцёл св. Троіцы бернардзінскага кляштара. Фота Я. Булгака. 1929 г.

складзе Браслаўскага, Мёрскага і Шаркаўшчынскага раёнаў. Іх цэнтрам стала мястэчка Іказнь, якое было заснавана паводле граматы Аляксандра Ягелончыка ад 26 сакавіка 1504 г. Вялікі князь і кароль дазваляў Я. Сапегу заснаваць паселішча, у далейшым магчыма горад, з называй паводле ўласнага жадання і замак. І замак, і мястэчка ўзніклі яшчэ пры жыці Я. Сапегі. А. Гваніні ў сваёй “Хроніцы” адзначыў: “Іказня. Замак мураваны і места драўлянае над ракой той жа назвы...” (A.Gwagninius. Kronika Sarmaceye Europejskiej... Kraków. 1611. Ks.2. Cz.1. S.571.). Мястэчка Іказнь не стала значным гандлёвым і рамесным цэнтрам, не вылучалася багаццем і памерамі (падрабязней пра мястэчка: O.Hedemann. Historia powiatu Brasławskiego. Wilno, 1930. S.387-390; Памяць. Браслаўскі раён. Мн., 1998. С.680-681.; Павет. Выданне краязнаўцаў Браслаўшчыны. № 11(36), 2004.). Замак быў узведзены на востраве, быў досыць цікавым і значным абарончым збудаваннем, меў важнае значэнне ў войнах XVI – XVII стст. (падрабязней пра замак: M.Tkačoŭ. Замкі і людзі. Мн., 1991. С.105-106.).

Даволі цікавым з'яўляецца пытанне аб узвядзенні ў Іказні храма. Яшчэ ў 1499 г. Я. Сапега атрымаў дазвол вялікага князя Аляксандра адкрыць у Браславе карчму, а даходы з яе накіраваць на “церков божию Светого Духа на Икажно” (Акты Литовско-Русскага государства. Вып. I. М., 1900. С.90-91.). На ўзвядзенне храма, у якім маглі маліцца і праваслаўныя, і католікі, Я. Сапега, прыхільнік Фларэнційскай уніі, атрымаў дазвол папы рымскага Аляксандра IV. Невыключана, што храм гэты быў уніяцкім (O.Hedemann. Historia powiatu Brasławskiego. Wilno, 1930. S.388; T.Krahel. 400 lat kościoła w Nowym Połoście. 1593-1993. Białystok. 1993. S.7.).


Сын Яна – Павел Сапега (1490 – 1579 гг.), пераняў браслаўскія ўладанні. Ён быў звязаны з Браслаўшчынай і тым, што з 1517 па 1544 гады выконваў функцыі браслаўскага дзяржаўцы. Пры ім іказненская латыфундыя стала драбіцца,

набываеца першы маёнтак, які пазней пастаянна пашыраўся (падрабязней пра гэта: O.Hedemann. Historia powiatu Brasławskiego. Wilno, 1930; Памяць. Браслаўскі раён. Мн., 1998.). Шэраг актаў на браслаўскія ўладанні Сапегаў апублікаваны ў выданиі: “Собрание государственных и частных актов, касающихся истории Литвы и соединенных с ними владений (1387 – 1710 гг.)” (Вильно, 1858.). Неўзабаве абшар сапегаўскіх уладанняў значна пашырыўся і ахопліваў землі, якія цяпер знаходзяцца ў

частковая пераходзіць у іншыя рукі. Гэты працэс пераныніў Лес Сапега. Прычым ён не толькі зноў аб’яднаў землі іказненскай латыфундыі, але і зрабіў новыя набыткі. Канцлер ВКЛ звярнуў увагу на паўночную частку павета, якая датыкалася Заходнім Дзвінам, важнейшай гандлёвой артэрыі. Тут у XIV ст. існаваў гандлёвы горад Друя з замкам. Можна меркаваць, што Л. Сапега ацаніў стратэгічную значнасць прыдзвінскіх ашараў у наваколлі Друі. У 1600 і 1611 гадах ён набывае частку Друі, Друйскага маёнтка, а таксама маёнткі, размешчаныя ўсходній. Утварылася новая латыфундыя са значным эканамічным патэнцыялам. У XVIII ст. яна вядома пад назвай Друйскае графства. Напрыканцы гэтага стагоддзя графства налічвала 1225 дымоў, 10110 жыхароў (падрабязней пра гэта: O.Hedemann. Historia powiatu Brasławskiego. Wilno, 1930. S.345.; Памяць. Браслаўскі раён. Мн., 1998. С.151-158.). Аднак перад тым Л. Сапега выкупляў ў сыноў II. Сапегі часткі іх іказненскага маёнтка і кітапоціца, каб у двух важных населінчах латыфундыі – Іказні і Пагосце, паўсталі касцёлы. З гэтай мэтай ім былі выдадзены ў 1593 і 1596 гадах фундацыйныя граматы (текст граматы 1593 г. зменшчаны ў кнізе “Памяць”. С.92-93.).

Сын канцпера Ян Станіслаў Сапега (1589 – 1635 гг.) у пэўныя перыяды жыў у Іказні, але пры ім цэнтр уладанняў роду на Браслаўшчыне пераносіцца ў Друю. 8 жніўня 1618 г. Я. Сапега падпісвае ў іказненскім замку прывілеі аб заснаванні побач з Друяй новага горада пад назвай Сапежын. Горад атрымаў Магдэбургскае права і герб, на якім “віціна з распушчаным ветразем”. Рамеснікі, гандляры атрымлівалі істотныя прывілеі. Я. Сапега паклапаціўся аб правядзенні ў горадзе кірмашоў, узвядзенні замка, ратушы з гадзіннікам і г.д. (поўны тэкст прывілея: A. Сапунов, В. Друцкій-Любецкій. Материалы по истории и географии Дисненского и Виленского уездов Виленской губернии. Вітебск, 1891. приложение. С.40-45.; прывілеі зменшчаны таксама ў кнізе “Памяць”. С.93-95.). Сапежын не стаў самастойным горадам, а функцыяніраваў як частка Друі, якая неўзабаве ўся палежала Сапегам. Друя-Сапежын была важнейшым эканамічным, культурным, рэлігійным цэнтрам Браслаўшчыны, сярэднім па памерах горадам ВКЛ (падрабязней пра горад: O.Hedemann. Dzisna i Druja magdeburskie miasta. Wilno, 1934. S.344-366.; Д. Довгялю. Друя – заштатны город Виленской губернии. Вільно, 1908.).

У XVIII ст. у горадзе існавала каля 20 храмаў, шэраг з іх фундавалі Сапегі (падрабязней пра гэта: K. Шыдлоўскі. Архітэктурная спадчына Браслаўшчыны. Мн., 1996.). Сярэдні храмаў фундацыі Сапегаў вылучаеца комплекс бернардзінскага кляштара з касцёлам Св. Троіцы, узведзены ў 1643 –



Герб Сапегаў на зване Друйскай Спаскай царквы. Замалёўка Дз.Струкава. 1864 г.

1646 гадах коштам Казіміра Льва Сапегі (1609 – 1656 гг.). Касцёл Св. Троіцы лічыцца адным з адметных помнікаў архітэктуры ранішняга барока на тэрыторыі Беларусі. Менавіта ў мурах гэтага кляштара ў 20 – 30-я гг. XX ст. існаваў беларускі кляштар айцоў-марыянаў, дзеінічала гімназія, якую скончылі многія выдатныя беларускія дзеячы (падрабязней пра гэта: Памяць. Braslauskі раён. Mn., 1998. С.263-267.). У Другі ў 1793 г. Сапегі залажылі пажарную ахову – першую на тэрыторыі Braslauskіх чыніў (O.Hedemann. Historija powiatu Braslawskiego. Wilno, 1930. S.359.).



У некаторых публікацыях можна сустрэць звесткі, што да Сапегаў на Braslauskіх чыніў належалі Дрысвяты. Аднак Дрысвяты да канца XVIII ст. з'яўляліся вялікакняжацкім уладаннем. Разам з велізарным гаспадарчым комплексам – ключом, мястэчка і замак аддаваліся ў часовае “дзяржанне” віленскім ваяводам. Сярод дрысвяцкіх дзяржачаў быў у другой палове XVII ст. Казімір Сапега, ваявода віленскі і гетман ВКЛ. Вядомы інвентар Дрысвяцкага ключа 1682 г., у якім утрымліваюцца прадпісанні дзяржачы шапланым

Historia powiatu Braslawskiego. Wilno, 1930. S.30.).

У час Паўночнай вайны Сапегі, якія падтрымалі шведаў, прыцягвалі сабе на дапамогу жыхароў Друйскага і Іказненскага ўладанняў. Праціўнікі Сапегаў смецыяльна разбурали іх маёнткі ў Braslauskім павеце. Асабліва пацярпела Друйскае наваколле падчас заходжання тут аддзелаў Р.Агінскага, старосты жамойцкага, падскарбія ВКЛ, зацятага ворага Сапегаў. Пазней трывалі Вялікага княства ававязаў Р.Агінскага выплаціць Другі 40 тысяч, а Іказні 50 тысяч фларэнаў у якасці кампенсацыі (O.Hedeman. Historia powiatu Braslawskiego. Wilno, 1930. S.30 – 32.).

У XVIII ст. Сапегі пачынаюць пазбаўляцца сваіх уладанняў на Braslauskіх чыніў. Верагодней за ўсё, гэта звязана эканамічнай немагчымасцю. Braslauskі павет адносіўся да ліку найболыш пацярпелых у войнах XVII – XVIII стст. рэгіёнаў ВКЛ. Перным распрадаецца Іказненскі маёнтак. Напачатку Сапегі здавалі яго асобныя часткі ў арэнду, а потым распрадалі. Друйская латыфундыйская ўласцівасць пераходзіць у іншыя рукі ў пачатку XIX ст.

У сучасным Braslauskім раёне спадчына па Сапегах засталіся перадусім у Іказні і Другі. Іказнь – певялікая вёска (124 двары, 305 жыхароў) на ўсходзе раёна, 12 км ад Braslausa. На востраве захаваліся абарончыя валы і падмуркі замка. Замчышча даследаваў М.Ткачоў. Падмуркі замка можна было б рэканструяваць і замак стаў бы адным з цікавых турысцкіх аб'ектаў. На месцы драўлянага касцёла, фундація якога даследаваў Л.Сапегам, узвышаецца мураваны храм 1912 г. У 1627 г. коштам Яна Сапегі ў Іказні будуецца ўніяцкая царква. У XIX ст. царква стала праваслаўнай. У 1906 г. узвядзены мураваны будынак, які захаваўся і дзейнічае. У Іказні ёсьць школа, размешчаная ў сучасным будынку, але адлік яе гісторыі вядзецца ад 1593 г., часу фундаційнай граматы Льва



Асобнік кнігі казанняў выдадзенай у 1728 г. пры фінансавай падтрымцы Аляксандра Паўла Сапегі (1672-1734), маршала Выяўлены Міколам Паўловічам (Даўгайпілс) у рэштках бібліятэкі Ілуксцкага касцёла. Напачатку кнігі змешчаны панегірычныя сачыненні ў гонар Сапегаў, малюнак іх герба «Ліс»

(O.Hedemann. Historija powiatu Braslawskiego. Wilno, 1930. S.382 – 383.). Вядомы таксама шэраг устаў Сапегаў адносна сваіх braslauskіх уладанняў. Іх ужывае і аналізуе ў сваіх працах гісторык О.Гедэман. Адзін з самых цікавых дакументаў “Устава на звеса” 1643 г. для жыхароў Друйскага маёнтка (O.Hedemann. Dawne pisanie i wody. Wilno, 1934.).

Як буйнейшыя землеўладальнікі, Сапегі мелі значны ўплыў у Braslauskім павеце. Мясцовая шляхта была ўцягнута ў міжусобіцы, у якіх удзельнічалі магнаты. Напрыклад, у вядомай бітве пад Алькељнікамі 18.11.1700 г. на баку Сапегаў выступіла цэлая braslauskская харугва (O.Hedeman.

Сапегі. Багатай гісторыі мястэчка Іказні, заснаванага Сапегамі, прысвечаны смецыяльны выпуск выдання “Павет” (№ 11 (36), 2004 г.).

У Другі захаваўся былы бернардзінскі кляштар з касцёлам Св. Троіцы фундацыі К.Л.Сапегі, таксама руіны Дабравешчанскай царквы XVIII ст., узвядзенай коштам Сапегаў. Часткова збераглася планіроўка Сапежына з рыткам, сеткай вуліц, сярод якіх была Сапегаўская. У школьнім музеі ёсьць матэрыялы, прысвечаныя Сапегам. Сапегаўскія матэрыялы прадстаўлены і ў экспазіцыі Braslauskіх гісторычна-краязнаўчага музея.

Заканчэнне. пачатак на с.2


З гэтай пары службы тут адбываюцца штодня: раніцай і ўвечары. У сераду святар праводзіць асобную службу з акафістам Св.Панцеляймона. Храмавае свята адзначаецца 9 жніўня, у дзень шанавання Св.Панцеляймона. Мана-стырская царква адчынена для ўсіх, у каго ёсць патрабы звярнуцца да Бога. Таксама скіт прымае паломнікаў. 5 чэрвеня ў дзень памяці Святой Ефрасінні Полацкай абіцель наведаў галава праваслаўнай царквы Беларусі мітрапаліт Філарэт.

У манастыры ёсць некалькі цудадзейных абразоў. Да іх адносяцца абразы Святых Ефрасінні Полацкай і Панцеляймона з часцінкамі іх мошчаў, свяціцеля Мікалая, спіс цудатворнага абраза Божай Маці Уладзімірской (арыгінал знаходзіцца ў Гарадзенскім манастыры Нараджэння Маці Божай), абраз Маці Божай Казанскай (належаў манахіні Полацкага манастыра Веніаміне, і ў гады вайны адвёў смерть ад некалькіх мірных жыхароў).

У браншуры змешчаны пакладны расклад службаў, якія праводзяцца ў Браслаўскім скіце.

Набыць выданне можна ў царкоўнай лаўцы манастыра.

Ад цэры да кнігі (з гісторыі кніжнай справы)



Выставка пад такой назвай працуе ў памяшканні гісторычна-краязнаўчага музея. Кніжная калекцыя – адна з цікавых калекцый музея. Яна налічвае больш за 1,5 тысячы выданняў. Пераважную іх большасць складаюць выданні XIX – пачатку XX стст., але ёсць некалькі кніг XVII–XVIII стст. Найбольшую каштоўнасць уяўляюць рукапісныя кнігі старавераў XIX ст. Але задача выставы не ў тым, каб азнаёміць з гэтай калекцыяй, а каб з яе

дапамогай адлюстраваць некаторыя моманты гісторыі стварэння кніг. Пачынаеца выставка з некалькіх стэндаў, дзе змешчаны рэканструкцыі ваксовых таблічак і спецыяльных палачак для пісьма. Вядомы гэтыя прыстасаванні з часоў Старажытнай Грэцыі і Рыму. Таблічкі называлі церамі (у перакладзе – воск), а палачкі – стылямі (у перакладзе – палачка). Падвойныя таблічкі вядомы яшчэ пад назвай кодэкс (даўблённая калода). Пазней падобным чынам сталі складваць аркушы пергаменту – нарадзілася форма кнігі, да якой мы ўсе прызыначаемыя (напачатку кнігі існавалі ў выглядзе скруткаў папіруса ці пергаменту). Пасля античнага перыяду таблічкі шырока ўжываліся па ўсёй Еўропе. Часта іх рабілі з буку, вось чаму ў нямецкай мове "бух", а ў англійскай "бук" азначаюць кнігі. Адсюль і знаёмыя нам слова бухгалтар, гросбух.

На выставе можна ўбачыць таблічкі рымскія, таблічкі з Вялікага Ноўгарада XI – пачатку XIV стст., разнастайныя стылі, у тым ліку чатыры, знойдзеныя на Браслаўшчыне. Прадстаўлены таксама ўзоры берасцяных кніг. Вядома, што бяросту, як пісьмовы матэрыял, шырока ўжывалі ўсходнія славяне.

На адной з вітрын – фрагмент скрутка торы, выкананай у XIX ст. на пергаменце. На пергаменце, вельмі старавертым пісьмовым матэрыяле, і ў

больш познія часы пісалі ў яўрэйскіх абшчынах. Пергамент – гэта вельмі старанна апрацаваная скура жывёл (пераважна ягнят і маладых цялят). Цэлая калекцыя скруткаў з тэкстамі на пергаменце і кнігі зберагалася ў Друйскай сінагозе. Гэтыя зборы загінулі ў час вайны пры знішчэнні гета.

У абшчынах старавераў яшчэ ў XIX ст. захаваўся звычай перапісваць кнігі, так як гэта рабілі тысячу гадоў таму. У старавераў быў абмежаваны доступ да друкарні. Некаторыя з прадстаўленых на выставе асобнікаў маюць памястэрскую выкананыя ініцыялы, застаўкі. Друкаваныя кнігі старавераў XIX – пачатку XX стст. мелі вельмі архаічны выгляд – драўляныя вонладкі, абцягнутыя скурай, засцёжкі, ціненне. Такія кнігі нагадваюць аб першых кроках друкавання на славянскіх землях.

На выставе ёсць матэрыялы, прысвечаныя Францыску Скарыні, беларускаму першадрукару, матэрыялы, звязаныя з Друйскім Евангеллем, рукапіснай кнігай XVI ст., якую адносяць да ліку шэдэўраў беларускай кніжнай справы. Выстаўлена факсімільнае выданне 1988 года "Астрамірава Евангелле" – самай старавертынай кнігі ўсходніх славян (папова XI ст.). Дарэчы, гэта выданне каштавала болей за 300 савецкіх рублёў, але адразу ж стала бібліографічнай рэдкасцю.

Асобны раздзел выставы прысвячаны пераплётнай справе. Не толькі ў гарадах, але і ў маленьких мястэчках існавалі майстэрні ці асобныя майстры, якія абнаўлялі пераплётныя ў старых кнігах. Дарэчы, у будынку музея, дзе размяшчалася друкарня "Магата", працавала і пераплётная майстэрня.

На выставе прадстаўлены камплект прылад саматужнага майстра-пераплётчыка з м.Слабодка Ч.Данісевіча. Сваім зневісцім выглядам яны нагадваюць прыстасаванні пераплётных майстэрн Еўропы на гравюрах XVI – XVII стст. Выстаўлены ўзоры кніг з адноўленымі пераплётамі. Гэта пераважна малітоўнікі розных памераў.

Некалькі стэндаў займаюць узоры кніг XIX – пачатку XX стст. Для выставы адабраны найбольш прадстаўнічыя выданні з музейнай калекцыі, надрукаваныя ў Вільні, Маскве, Санкт-Пецярбургу, з шыкоўнымі вонладкамі, скураннымі пераплётамі з залатым ціненнем. Здзіўляюць сваёй дасканаласцю некаторыя каляровыя ўклейкі з ілюстрацыямі. Сярод іншага прадстаўлена факсімільная старонка аднаго з выданняў еўропейскага першадрукара Іагана Гутэнберга (XV ст.).

Раздзел з беларускімі выданнямі ўтрымлівае сціплья кніжкі-брашуры пачатку XX ст., разлічаныя пераважна на сялянства, і выдатныя ўзоры беларускай ліліграфіі карца XX ст., сярод якіх пераможцы міжнародных конкурсаў па афармленню кніг.

Музей традышнай культуры прашануе жыхарам і гасцям горада цікавую кансцэптуальную выставу «Магічнае кола». Выставка аб'ядноўвае дзесяткі этнографічных і археалагічных прадметаў, якія дазваляюць наблізіцца да разумення незвычайных уласцівасцей кола. Як вядома, кола – адна з асноўных геаметрычных фігур, але не толькі. Шмат у якіх цывілізацыях, у розных народаў нашай планеты кола звязана з такімі паняццямі як бясконцасць, цыклічнасць, вышэйшы ідэал і г.д. Колам адлюстроўвалася сонца, культ якога адзін з самых пашираных у старадаўніх вераваннях. Кола ў спалученні з іншымі фігурамі і сімваламі ўтварае вялікую колькасць разнастайных сімвалічных асацыяцый.

У цэнтры экспазіцыі зроблена сімвалічная кампазіцыя. Над усім – драўлянае кола з чатырма спіцамі (нібы ўпісаны ў кола крыж) так паказвалі сонца, а лініі крыжа адлюстроўвалі 4 накірункі ў сусвеце. Над колам – круглая жорны, у круглай жа сявеньцы, зробленай способам спіральнага, кругавога памяценні – зерне. Гэтыя прадметы звязаны з земляробчым колазвартам. Фон утрымлівае посцілкі, ручнікі з выявамі колаў, стылізаванымі выявамі сонцаў.

А далей па колу можна абысці асноўную экспазіцію. Кідаецца ў очы вялікая колькасць колаў як частак розных прылад і механізмаў. Тут і колы ад фурманак, калаваротаў. Усе яны вельмі нагадваюць выявы сонца, якія багата сустракаюцца пры аздабленні алзення, побытавых рэчаў.

Круглу форму маюць праселкі – грузікі для прадзення верацяном. На стэндзе прастаўлена цэлая калекцыя. Некаторыя праселкі XII – XIII стст., арнаментаваны саларнымі сімваламі.

Саларнымі сімваламі часта аздабляюцца прасніцы. Такія прасніцы ёсць на выставе. Асабліва цікавая адна з іх – на паверхні дошкі выразаны колы з загадковымі сімваламі. Разгадкай гэтых сімвалоў займаліся спецыялісты. Паводле некаторых меркаванняў, на прасніцы змешчаны старадаўні земляробчы календар. Прасніца паходзіць з Браслаўшчыны, зберагаецца цяпер у Мінску. На выставе прастаўлена яе копія.

У асобным раздзеле змешчаны разнастайныя ювелірныя вырабы ралінга сярэднявечча – фібулы, грыўны, пярсцёнкі, засцёжкі, пацеркі, бранзалеты, якія нагадваюць гледачу, на сколько шырока ўжываліся варыянты колаў пры іх вырабе і аздобе.

Ці ўзяць ганчарства. З даўніх часоў ганчар працуе на адмысловым коле. Яго вырабы круглыя, а круглыя донцы часта аздабляюцца спецыяльнымі знакамі. На выставе цэлая калекцыя знакаў XI – XIII стст. – колы, падвойныя колы, крыжы, упісаны ў колы. Па-рознаму трактуюць гэтыя знакі, але ў асноўным як



МАГІЧНАЕ КОЛА

магічныя сімвалы, адлюстраванні сонца, стыхіі агню. Яны павінны быті спрыяць працы ганчара, абараняць хату ад нячыстай сілы.

На выставе даволі многа колавых дэталяў розных механізмаў,

не абавязкова старадаўніх. Калі гэлдзіш на металічнае кола ад механізма фабрычнай вытворчасці, разумееш, што яго форма вызначана толькі тэхналогіяй, але ўражвае, на сколькі іх выглядалі падобны на старажытныя выявы тысячагодовай даўніны. У гэтым яшчэ адна з магічных уласцівасцей кола.

Завяршае агляд выставы і зноў стаім перад цэнтральнай экспазіцыяй. Адсюль зноў можна прайсці па магічнаму колу. Шмат што не заўважанае з першага агляду адкрыеца вачам.

Магія кола бясконцая ў сэнсе пазнання.

